

APPLO STUDY CENTRE

நடப்பு நிகழ்வுகள் - ஜனவரி 1-15 2018

ஜனவரி 1-5

தேசம்

தூய்மை இந்தியா இயக்கம் (Swachh Bharat Mission) - அனைவருக்கும் கழிப்பறை வசதிகள் கிடைக்க வேண்டும் என்பதற்காகவும், துப்புரவு குறித்து கவனம் செலுத்த வேண்டும் என்பதற்காகவும் அக்டோபர் 2014ல் தொடங்கி வைக்கப்பட்டது. இதன் நோக்கம், மகாத்மா காந்தியின் 150வது பிறந்த தினத்தை ஒட்டி, அவருக்கு பொருத்தமாக நன்றி தெரிவிக்கும் பொருட்டு, தூய்மை இந்தியாவை அடைய வேண்டும் அல்லது 2019 வாக்கில் இந்தியாவை தூய்மையான நாடாக மாற்றுவது என்பதாகும்.

தூய்மை சர்வே (Swachh Survekshan) 2018

- இந்த தூய்மை சர்வே 2018ஆனது, தேசிய அளவில் ஒரு லட்சத்திற்கும் மேல் மக்கள் தொகை கொண்ட 500 நகரங்களை தர வரிசைப்படுத்தும். அதே சமயம், 1 இலட்சம் மக்கள் தொகைக்கும் குறைவான மக்கள் தொகை கொண்ட 3,541 நகரங்கள் மாநில மற்றும் பிராந்திய தர வரிசைப் பட்டியலைக் கொண்டிருக்கும்.
- 2017 பதிப்பு ஜனவரி - பிப்ரவரி 2017ல் 434 நகர்ப்புற உள்ளாட்சி அமைப்புகளில் நடத்தப்பட்டது. இந்த சர்வேயின்படி இந்தூர் மிகவும் தூய்மையான நகரமாக அறியப்பட்டது.

முதலாவது டிஜிட்டல் ஆன்லைன் புற்றுநோய் இயல் பயிற்சி

- சுகாதார அமைச்சகத்துடன் இணைந்து டாடா நினைவு மையத்தால் வடிவமைக்கப்பட்டது.
- பல்வேறு புற்று நோய்களை ஆரம்பத்திலேயே கண்டறிதல், தடுத்தல், கடுமை தணிப்பு, மறுவாழ்வு மற்றும் சிகிச்சை ஆகியவை குறித்து நாடு முழுவதிலும் உள்ள மருத்துவர்களுக்கு பயிற்சி அளிப்பதை நோக்கமாகக் கொண்டு இந்தப் பயிற்சி வழங்கப்படுகிறது.
- இது, மாநில அரசுகளுடன் இணைந்து டாடா நினைவு மையம் நாடு முழுவதிலும் நடத்த உள்ள தேசிய திட்டத்தின் ஒரு பகுதியே ஆகும்.

பிரதமரின் ஆரோக்கிய பாதுகாப்புத் திட்டம் (Pradhan Mantri Swasthya Suraksha Yojana)

- 2003ல் அறிவிக்கப்பட்டது.
- இதன் நோக்கங்கள், நாட்டில் குறைந்த கட்டணத்தில் / நம்பிக்கைக்கு உரிய மூன்றாம் நிலை சுகாதாரச் சேவைகள் கிடைப்பதில் நிலவும் பிராந்திய ஏற்றத்தாழ்வுகளைச் சரி செய்தல் மற்றும் தரமான மருத்துவக் கல்வி கிடைப்பதற்காக வசதிகளை அதிகரிக்கச் செய்தல் என்பதாகும்.
- இந்தத் திட்டம் இந்தியாவின் பல்வேறு பிராந்தியங்களில் பல்வேறு மருத்துவக் கல்லூரிகள் அல்லாமல், அகில இந்திய மருத்துவ அறிவியல் நிறுவனங்களையும் நிறுவுகிறது.
- இந்தத் திட்டத்திற்கு சுகாதாரம் குறித்த கட்டமைப்பை ஏற்படுத்துதல் தொடர்புடைய பல்வேறு மத்திய அரசு உதவித் திட்டங்களில் இருந்து நிதி கிடைக்கிறது.

தூய்மை கங்காவுக்கான தேசிய இயக்கம் (National Mission for Clean Ganga) ரூ.295.01 கோடி மதிப்பிலான 5 திட்டங்களை அங்கீகரித்துள்ளது.

- இரண்டு திட்டங்கள் ரூ.278.6 கோடி மதிப்பில் மேற்கு வங்காளத்தில் மேற்கொள்ளப்படும் கழிவு நீர் மேலாண்மை தொடர்பானவை ஆகும். ஒரு திட்டம் ரூ.4.68 கோடி மதிப்பில் உத்தராகண்ட் மாநிலத்தில் மேற்கொள்ளப்படும் கழிவு நீர் மேலாண்மை தொடர்பானது ஆகும். ஐந்தாவது திட்டம் வாரணாசியில் மலைத் தொடர்களை மேம்படுத்துவது தொடர்பான ரூ.11.73 கோடி மதிப்பிலான திட்டம் ஆகும்.
- இந்தத் திட்டங்களுக்கு அனுமதி வழங்கப்பட்டதைத் தொடர்ந்து, கங்கை ஆற்றின் கரையோரம் அமைந்துள்ள அதிக மாசுபட்டுள்ள நகரங்களில் கழிவுநீர் மேலாண்மை தொடர்புடைய அனைத்துத் திட்டங்களுக்கும் அனுமதி வழங்கப்பட்டுள்ளது. திற்கும்

தீனதயாள் மாற்றுத் திறனாளிகள் மறுவாழ்வுத் திட்டம் - மாற்றுத் திறனாளிகளின் மறுவாழ்வு தொடர்புடைய பல்வேறு திட்டங்களுக்காக அரசு சாரா அமைப்புகளுக்கு இந்தத் திட்டம் நிதி வழங்குகிறது. இந்தத் திட்டத்தின் நோக்கம் உடல் குறைபாடு கொண்ட நபர்கள் தங்களது அதிகபட்ச, செயல், உணர்வு, அறிவுபூர்வ, உளநல அல்லது சமூக செயல்பாட்டு நிலைகளை அடைவதற்கு வாய்ப்பு ஏற்படுத்திக் கொடுத்து பராமரிக்கச் செய்வதே ஆகும்.

“நரி (NARI)” ஆன்லைன் போர்ட்டல்

- பெண்கள் மற்றும் குழந்தைகள் அபிவிருத்தி அமைச்சகத்தால் உருவாக்கப்பட்டது.
- இந்தப் போர்ட்டலானது பெண் குடிமக்களுக்கு அரசின் திட்டங்கள் மற்றும் பெண்களுக்கான முனைப்புகள் தொடர்பான தகவல்கள் எளிதில் கிடைக்கச் செய்வதே ஆகும்.
- இந்த “நரி” போர்ட்டலானது பெண்களின் பயன்பாட்டிற்கான 350க்கும் மேலான அரசு திட்டங்கள் மற்றும் இதர முக்கியமான தகவல்களை சுருக்கமாக வழங்குகிறது. இந்தப் பட்டியலில் தினமும் அதிக எண்ணிக்கையிலான திட்டங்கள் சேர்க்கப்பட்டு வருகின்றன.

இ-சம்வாத் போர்ட்டல் - இது, பெண்கள் மற்றும் குழந்தைகள் மேம்பாட்டு அமைச்சகத்துடன் அரசு சாரா அமைப்புகள் மற்றும் குடிமைச் சமூகத்தினர் பரிமாற்றத்தை ஏற்படுத்திக் கொள்வதற்கான ஒரு மேடை ஆகும்.

இந்திய அரசு, குடியரிமை பெற்ற குடிமக்கள் / இந்து பிரிவினை செய்யப்படாத குடும்பத்தினர் எந்தவித நிதி உச்ச வரம்பும் இன்றி வரி விதிப்பு பத்திரங்களில் முதலீடு செய்ய ஏதுவாக, 7.75 விழுக்காடு சேமிப்பு (வரிவிதிப்பு) பத்திரங்கள் 2018 விற்பனையை 10 ஜனவரி 2018 முதல் தொடங்கப்போவதாக அறிவித்துள்ளது.

ஜிஎஸ்டிக்கு பிந்தைய இழப்புகளை ஈடு செய்வதற்காக மத்திய அரசு ரூ.24,500 கோடியை மாநிலங்களுக்கு விடுவித்துள்ளது. நவம்பர் 30 அன்றுள்ளபடி, மாநிலங்களுக்கு விடுவிக்கப்பட்ட ஜிஎஸ்டி ஈட்டுத் தொகை பற்றிய விவரங்களின் அடிப்படையில் கர்நாடக மாநிலம் மத்திய அரசிடமிருந்து அதிகபட்சமாக ரூ.3,271 கோடியைப் பெற்றுள்ளது. அதற்கு அடுத்த இடத்தை குஜராத்தும் பஞ்சாபும் பெற்றுள்ளன.

ஆசியாவின் மிகப்பெரிய இருவழி ஜோஜிலா கடந்து செல்லும் சுரங்கப் பாதையை (14.2 கிமீ சுரங்கப்பாதைத் திட்டம்) ரூ.6,089 கோடி மதிப்பில் கட்டுவதற்கு மத்திய அமைச்சரவை அனுமதி வழங்கியுள்ளது. இதன் காரணமாக ஸ்ரீநகரில் இருந்து லே செல்வதற்கான பயண நேரம் தற்போதைய 3.5 மணி நேரங்களில் இருந்து 15 நிமிடங்களாகக் குறையும்.

இந்தியாவில் பொது போக்குவரத்து சேவையை மேம்படுத்துவதற்காக, மத்திய சாலை போக்குவரத்து மற்றும் நெடுஞ்சாலைகள் அமைச்சகம் மற்றும் கிரேட்டர் இலண்டன் அதிகார அமைப்புச் சட்டம், 1999 (இங்கிலாந்து) இன்கீழ் நிறுவப்பட்ட “இலண்டனுக்கான போக்குவரத்து (Transport for London)” என்ற சட்டபூர்வ அமைப்பு ஆகியவற்றுக்கு இடையே புரிந்துணர்வு ஒப்பந்தம் கையெழுத்து மற்றும் செயலாக்கத்திற்கு மத்திய அமைச்சரவை தன்னுடைய அனுமதியை வழங்கியுள்ளது.

கங்கை ஆற்றின்மீது, தேசிய நெடுஞ்சாலை 1-ன் ஹால்டியா - வாரணாசிக்கு இடையிலான 1,380 கிமீ தூரத்திற்கு வழி செலுத்துதல் திறன் அதிகரிப்புக்காக ஜல் மார்க் விகாஸ் திட்ட (JalMargVikas Project) செயலாக்கத்திற்கு பொருளாதார விவகாரங்களுக்கான கேபினட் கமிட்டி, அனுமதி வழங்கியுள்ளது.

அரசியல் கட்சிகளுக்கு நிதி வழங்கும் நன்கொடையாளர்கள் அதை வழிசெலுத்துவதற்காக, அரசியல் நிதிக்கான தேர்தல் பத்திரங்கள் பற்றிய விவரங்களை மத்திய அரசு அறிவித்துள்ளது. அரசியல் கட்சிகளுக்கு மிகவும் வெளிப்படையாக நிதி வழங்க வேண்டும் என்பதற்காக இந்த தேர்தல் பத்திரங்கள் பற்றிய திட்டம் மத்திய நிதிநிலை அறிக்கை 2017ல் அறிவிக்கப்பட்டது. இதன் காரணமாக தேர்தல் நிதிக்கு அத்தகைய தனித்துவமான பத்திரங்களை வழங்கும் நாடு உலகிலேயே முதலாவது என்ற பெருமையை இந்தியாவிற்குப் பெற்றுத் தந்துள்ளது.

நேர்மறை அமைதி அட்டவணையில் மொத்தம் உள்ள 163 நாடுகளில் இந்தியா 90வது இடத்தில் உள்ளது.

இஸ்ரேலி டாங்கு எதிர்ப்பு ஏவுகணைக்கான 500 மில்லியன் டாலர்கள் ஒப்பந்தத்தை இந்தியா இரத்து செய்துள்ளது.

பாராளுமன்ற மசோதாக்கள்

பண்டைய நினைவுச் சின்னங்கள் மற்றும் தொல்பொருளியல் இடங்கள் மற்றும் அழிவுகள் (திருத்த) மசோதா 2017

- பாதுகாக்கப்பட்ட நினைவுச் சின்னங்களைச் சுற்றியுள்ள தடை செய்யப்பட்ட இடங்களில் கட்டமைப்புத் திட்டங்களை மேற்கொள்ள ஏதுவாக, பண்டைய நினைவுச் சின்னங்கள் மற்றும் தொல்பொருளியல் இடங்கள் மற்றும் அழிவுகள் (திருத்த) மசோதா 2017ஐ மக்களவை நிறைவேற்றியது. இந்த மசோதாவானது பண்டைய நினைவுச் சின்னங்கள் மற்றும் தொல்பொருளியல் இடங்கள் மற்றும் அழிவுகள் (Ancient Monuments and Archaeological Sites and Remains) சட்டம், 1958ஐ திருத்தம் செய்கிறது.
- பண்டைய நினைவுச் சின்னங்கள் மற்றும் தொல்பொருளியல் இடங்கள் மற்றும் அழிவுகள் சட்டம் 1968 - தேசிய முக்கியத்துவம் வாய்ந்த பண்டைய இடங்கள், வரலாற்று முக்கியத்துவம் வாய்ந்த நினைவுச் சின்னங்கள், தொல்பொருளியல் இடங்கள் மற்றும் அழிவுகளை பாதுகாப்பதற்கு இந்தச் சட்டம் வழிவகை செய்கிறது. இந்தச் சட்டமானது தொல்பொருள் அகழ்வாராய்ச்சிகளை வரண்முறை செய்வதற்கு வழிவகை செய்கிறது. அத்துடன் சிற்பங்கள், குடைவுகள் மற்றும் அது போன்ற இதர பொருட்களுக்கு பாதுகாப்பு அளிக்கிறது. இது 1958ல் நிறைவேற்றப்பட்டது.

நபார்டு (திருத்த) மசோதா, 2017

- நபார்டு வங்கியின் மூலதனத்தை மத்திய அரசு அனுமதிப்பதற்கான எல்லையை 5,000 கோடி ரூபாயிலிருந்து 30,000 கோடி ரூபாயாக அதிகரிப்பதற்கான ஒரு மசோதாவிற்கு நாடாளுமன்றம் தன்னுடைய ஒப்புதலை வழங்கியுள்ளது.
- இந்த மசோதாவானது வேளாண்மை மற்றும் ஊரக வளர்ச்சிக்கான தேசிய வங்கி சட்டம், 1981ஐ திருத்துவதற்கு முனைகிறது.
- இந்த 1981 சட்டமானது, ஊரகப் பகுதிகளில் வேளாண்மை மற்றும் தொழில் வளர்ச்சிக்காக கடன் வழங்குதல் போன்ற வசதிகளை ஏற்படுத்திக் கொடுத்தல் மற்றும் முறைப்படுத்துதலுக்கு பொறுப்பு வகிக்கும் வண்ணம் வேளாண்மை மற்றும் ஊரக வளர்ச்சிக்கான தேசிய வங்கியை நிறுவுவதற்கு வழிவகை செய்துள்ளது.

திவால் மற்றும் திவால் நிலை சட்டத் திருத்த மசோதா, 2017 - இந்த மசோதா திவால் மற்றும் திவால் நிலை சட்டம் 2016ஐத் திருத்தி, நவம்பர் 2017ல் கொண்டு வரப்பட்ட அவசரச் சட்டத்துக்குப் பதிலாக மாறுகிறது. இதன் வாயிலாக தற்போதைய சட்டத்தில் உள்ள ஓட்டைகளை அடைத்து தீர்மான நடைமுறையை மேலும் வலுவுள்ளதாக ஆக்குகிறது.

மாநிலங்கள்

1. இந்தியாவின் இரண்டாவது பெரிய கூரை சூரிய ஆலைத் திட்டத்தை இந்திய எரிவாயு நிறுவனம் (கெயில்) உத்தரப் பிரதேசத்தில் தொடங்கி வைத்துள்ளது.
2. ஒட்டு மொத்த நாகாலாந்து மாநிலம், சர்ச்சைக்குரிய ஆயுதப்படை (சிறப்பு அதிகாரங்கள்) சட்டத்தின்படி, மேலும் ஆறு மாதங்களுக்கு, ஜன் கடைசி வரை, “பிரச்சினைக்கு உரிய பகுதி” என்று அறிவிக்கப்பட்டுள்ளது. இந்தச் சட்டமானது முன்னறிவிப்பு ஏதுமின்றி எந்த ஒரு இடத்தையும் சோதனை செய்வதற்கும், எவரையும் கைது செய்வதற்கும் ஆயுதப் படையினருக்கு அதிகாரம் அளிக்கிறது.
3. வடகிழக்கு பிராந்தியத்தில் சிக்கிம் மாநிலத்திற்கு அடுத்ததாக திறந்த வெளிக் கழிப்பிடம் இல்லாத இரண்டாவது மாநிலமாக அருணாசலப் பிரதேச மாநிலம் உருவெடுத்துள்ளது.
4. ஜார்க்காண்ட முதலமைச்சர் ரகுபர் தாஸ் “சௌபாக்ய யோஜனா” என்ற ஒரு திட்டத்தைத் தொடங்கி வைத்தார். இந்தத் திட்டமானது அனைவருக்கும் மின்சார வசதி கிடைப்பதற்கு வழி செய்கிறது.
5. இமாசலப் பிரதேசத்தின் பிலாஸ்பூரில் எய்ம்ஸ் மருத்துவமனையை அமைப்பதற்கு மத்திய அமைச்சரவை அனுமதி அளித்துள்ளது.

உலகம்

1. உலகிலேயே ஆண்களுக்கும் பெண்களுக்கும் சமமான ஊதியம் வழங்குவதை சட்டபூர்வமாக்கிய முதலாவது நாடு ஐஸ்லாந்து ஆகும்.
2. சவுதி அரேபியாவும், ஐக்கிய அரபு எமிரேட்டுகளும் மதிப்பு கூட்டு வரியை அறிமுகம் செய்துள்ளன. இதுவரை வரி ஏதுமில்லாமல் இருந்து வந்த இந்த அரபு நாடுகளுக்கு இதுவே முதலாவது வரியாகும்.
3. நீருக்கடியில் ஒரு புதிய கண்காணிப்பு வலையமைப்பை சீனா வெற்றிகரமாக உருவாக்கியுள்ளது. இந்த வலையமைப்பானது, இந்தியப் பெருங்கடலையும் உள்ளிட்ட பட்டு சாலை கடல்சார் பாதை (maritime Silk Road) முழுவதும் சீனாவைப் பாதுகாத்துக் கொள்வதோடு அல்லாமல், தன்னுடைய நீர்மூழ்கிக் கப்பல்கள் இலக்குகளை நோக்கி மேலும் வலுவான செயல்படுவதற்கு உதவி செய்கின்றன.
4. சந்தை மடக்கு மூலம் எதிரியத்தை (ethereum) பின்னுக்குத் தள்ளி, இரண்டாவது பெரிய கிரிப்டோ நாணயமாக ரிப்பில் உருவெடுத்துள்ளது.

அறிவியல் மற்றும் தொழில்நுட்பம்

1. புதிய வகை இஞ்சி சிற்றினங்கள் - இந்திய தாவரவியல் சர்வே நிறுவனத்தைச் (Botanical Survey of India) சேர்ந்த விஞ்ஞானிகள் வடகிழக்கு இந்தியாவின் கிழக்குக் கடைசி மாவட்டங்களில் இஞ்சியின் இரண்டு புதிய சிற்றினங்களைக் கண்டுபிடித்துள்ளனர். அவை *Hedychium chingmeianum* மற்றும்

Caulokaempferiadinabandhuensis என்று பெயரிடப்பட்டுள்ளன. இந்த இரண்டு தாவரங்களுமே ஜிஞ்சிபெரேசியே (*Zingiberaceae*) என்ற குடும்பத்தைச் சேர்ந்தவை ஆகும். சாதாரணமாகக் காணப்படும் இஞ்சியும் (ஜிஞ்சிபர் அ.பிசினல்) இந்தக் குடும்பத்தையே சேர்ந்ததாகும்.

2. **இரவுத் தவளை சிற்றினம்** - மேற்கு மலைத் தொடரில் கேரளாவின் மலபார் வன விலங்கு உயிரியல் பூங்காவில் மேவா சிங்கின் இரவுத் தவளை (*Nyctibatrachusmewasingtii*) என்ற ஒரு புதிய வகை சிற்றினத்தை விஞ்ஞானிகள் கண்டுபிடித்துள்ளனர். நடத்தைச் சூழலியல் மற்றும் உயர் விலங்கின ஆய்வில் வனவிலங்கு விஞ்ஞானி மேவா சிங் அவர்கள் ஆற்றியுள்ள பங்களிப்பை கௌரவிக்கும் விதமாக இந்தப் பெயர் அந்தத் தவளை இனத்திற்கு வைக்கப்பட்டுள்ளது.
3. **சிஸ்ரா லார்கெடென்சிஸ் (*SchisturaLarketensis*)** - மேகாலயா குகைளில் புதிய வகை குருட்டு மீன் இனம் கண்டுபிடிக்கப்பட்டுள்ளது. இந்த மீன் இனத்திற்கு அந்தக் குகை கண்டுபிடிக்கப்பட்ட லார்கெட் கிராமத்தின் பெயரே வைக்கப்பட்டுள்ளது. அந்தக் குகையானது உள்ளூர் மக்கள் உயிர்பன்முகத் தன்மையைப் பாதுகாப்பதற்கு ஊக்குவிப்பதாக உள்ளது.
4. **நான்கு புதிய பிசின் வகை சிற்றினங்கள் கண்டறியப்பட்டன** - அருணாசலப் பிரதேச மாநிலத்தின் வடகிழக்குப் பகுதியில் உள்ள கிழக்கு இமயமலையின் பல்வேறு பகுதிகளில் இருந்து இவை கண்டுபிடிக்கப்பட்டுள்ளன. அவை இம்பேடியன்ஸ் ஹரிடாசானியை (*Impatiens haridasanii*), இம்பேடியன்ஸ் சூடோசிட்ரினா (*Impatiens pseudocitrina*), இம்பேடியன்ஸ் நிலலோஹிடே (*Impatiens nilalohitae*) மற்றும் இம்பேடியன்ஸ் ராயின்ஜென்சிஸ் (*Impatiens roingensis*) ஆகும்.
5. **பார்க்கர் சூரிய ஆய்வு** - நாசா அமைப்பு சூரியனின் வெளி வளிமண்டலத்தை ஆய்வு செய்வதற்காக 2018ல் பார்க்கர் சூரிய ஆய்வை மேற்கொள்ள உள்ளது. இந்த ஆய்வானது டெல்டா 4 கன செலுத்து வாகனத்தில் (Delta IV Heavy launch vehicle) இருந்து தொடங்கி வைக்கப்படும். அது தன்னுடைய அறிவியல் புலனாய்வுகளை கடுமையான வெப்பம் மற்றும் சூரிய கதிர்வீச்சு அபாயம் உள்ள பகுதிகளில் மேற்கொள்ளும்.

செய்திகளில் இடம் பிடித்த நபர்கள்

1. ஏ.பி. மாத்தூர் - அஸ்ஸாமின் ஐக்கிய விடுதலை முன்னணி அமைப்புடன் (உல்.பா) பேச்சு வார்த்தை நடத்துவதற்காக அரசு சார்பில் நியமிக்கப்பட்டவர்.
2. விஜய் கேஷவ் கோகலே - வெளியுறவுத்துறை செயலாளர்
3. செளமீலெள போபேயெ மைகா (*Soumeylou Boubeye Maiga*) - மாலியின் புதிய பிரதமர்

4. ராஜிந்தர் கன்னா - துணை தேசிய பாதுகாப்பு ஆலோசகர்
5. சலீல் பரேக் - இன்.போசிஸ் முதன்மைச் செயல் அலுவலர் மற்றும் மேலாண்மை இயக்குநர்
6. புகழ்பெற்ற உருதுக் கவிஞர் அன்வர் ஜலால்புரி 71வது வயதில் காலமானார்.

விருதுகளும் கௌரவங்களும்

இந்தியாவின் பெருமைக்குரிய கொள்கலன் துறைமுகமாகிய ஜவஹர்லால் நேரு துறைமுகம், சமுத்ர மந்தன் (**SamudraManthan**) - இந்த ஆண்டிற்கான சிறந்த அக்கறை நிறுவனம் என்ற விருதைப் பெற்றுள்ளது.

விளையாட்டுகள்

1. ரஞ்சி கோப்பை - டெல்லியைத் தோற்கடித்து விதர்பா அணி தன்னுடைய முதலாவது பட்டத்தை வென்றது.
2. 61வது தேசிய துப்பாக்கி சுடுதல் சாம்பியன்ஷிப் - புது டெல்லியில் நடைபெற்றது. ஆண்களுக்கான 10 மீட்டர் ஏர் பிஸ்டர் பிரிவில் ஷாஜர் ரிஜ்வி (Shahzar Rizvi) தங்கப் பதக்கம் வென்றார்.
3. கோல்ப் - பட்டயாவில் நடைபெற்ற போட்டியில் இந்திய கோல்ப் வீரர் ஷிவ் கபூர் ராயல் கோப்பையை வென்றார். இது 2017ஆம் ஆண்டில் அவர் பெற்ற மூன்றாவது ஆசிய பயண பட்டம் ஆகும்.

ஜனவரி 6 - 10

இந்தியா

வருமான வரித்துறையானது அதனுடைய தேசிய வலைத் தளத்தில் “ஆன்லைனில் நேரடி அரட்டை - உங்களது சந்தேகங்களைக் கேளுங்கள்” என்ற பிரபலமான ஒரு வாக்கியத்தைக் குறிப்பிட்டு ஒரு ஆன்லைன் அரட்டை சேவை வசதியைத் தொடங்கி வைத்துள்ளது.

நாட்டின் ஒட்டு மொத்த உழைப்பாளர் மக்கள் தொகையில் பெரும்பகுதியைக் கொண்ட (83 விழுக்காடு) அமைப்பு சாரா பணியாளர்களுக்கு மிகவும் அவசியமான சமூகப் பாதுகாப்பை குறைந்த கட்டணத்தில் அளிக்கும் நோக்கத்தில், அட்டல் ஓய்வூதியத் திட்டம் (Atal Pension Yojana) - ஜூன் 1, 2015 முதல் செயல்பாட்டுக்கு வந்தது.

இ-சன்சாத் மற்றும் இ-விதான் - இவை இந்தியப் பாராளுமன்றம் மற்றும் மாநில சட்ட மன்றங்களின் செயல்பாடுகளை காகிதத்தின் உதவி அல்லாமல் நிகழ்த்தும் பொருட்டு, டிஜிட்டல் இந்தியா திட்டத்தின்கீழ் செயல்படுத்தப்படும் மத்திய அரசின் பணி முறைத்

திட்டங்கள் (mission mode projects) ஆகும். இவை பாராளுமன்றம் மற்றும் மாநில சட்டமன்றங்களின் விவாதங்கள், உரைகள், குழு அறிக்கைகள் மற்றும் வினாக்களை டிஜிட்டல்மயமாக்கி இணையத்தில் கிடைக்க வகை செய்வதை நோக்கமாகக் கொண்டுள்ளன.

திரை அரங்குகளில் திரைப்படங்களைத் திரையிடுவதற்கு முன்பாக தேசிய கீதத்தை இசைக்க வேண்டும் என்பதை கட்டாயமாக அல்லாமல், விருப்பத் தேர்வாக ஆக்கி உச்ச நீதிமன்றம் ஆணை பிறப்பித்துள்ளது. இந்த ஆணையானது, திரையரங்குகளில் தேசிய கீதம் இசைப்பதைக் கட்டாயமாக்கி உச்ச நீதிமன்றம் பிறப்பித்த முந்தைய நவம்பர் 2016 ஆணைக்கு மாற்றாக வழங்கப்பட்டுள்ளது.

2020 வாக்கில் கங்கையை தூய்மைப் படுத்துவதற்கான தனது திட்டத்தின் ஒரு பகுதியாக மத்திய பாதுகாப்பு அமைச்சகம், இந்திய இராணுவத்தின் முன்னாள் இராணுவ வீரர்களைக் கொண்ட, பிராந்திய இராணுவப் படைப் பிரிவைத் (Territorial Army) தோற்றுவிக்க இசைவளித்துள்ளது. இது, கங்கையைத் தூய்மை செய்வதற்கான ஒருங்கிணைப்பு முகமையாகிய கங்கையைத் தூய்மைப் படுத்துவதற்கான தேசிய இயக்கத்தின் (National Mission for Clean Ganga) பிராந்திய இராணுவப் படைப் பிரிவின் கலப்பு சூழலியல் செயற்படை (Composite Ecological Task Force) என்று பெயரிடப்பட்டுள்ளது. இந்த கலப்பு சூழலியல் செயற்படைப் பிரிவானது உத்தரப் பிரதேசத்தின் அலகாபாத்தில் ஒரு முன்னோடித் திட்டமாகத் தொடங்கி வைக்கப்படும்.

ஹெபடைடிஸ் சி-ஐ இலவசமாகக் குணப்படுத்துவதற்காக, வைரல் ஹெபடைடிசைக் கட்டுப்படுத்துவதற்கான தேசிய திட்டம் (National Programme for Control of Viral Hepatitis) என்ற ஒரு புதிய திட்டத்தை, மத்திய சுகாதாரம் மற்றும் குடும்ப நல அமைச்சகம் 2018-19ஆம் நிதி ஆண்டில் தொடங்கி வைக்க உள்ளது. இந்தப் புதிய திட்டத்தின்கீழ், அனைத்து அரசு மருத்துவமனைகளிலும் இலவசமாக வழங்கப்படும் வைரல் எதிர்ப்பு மருந்து மூலம் ஹெபடைடிஸ் சி-ஐ குணப்படுத்துவதிலேயே கவனம் செலுத்தப்படும்.

பெண்களின் கல்வி குறித்த பொருளை ஆய்வு செய்வதற்காக அமைக்கப்பட்ட மத்திய ஆலோசனைக் கல்வி வாரியத்தின் (Central Advisory Board of Education) துணைக் குழுவானது, நாடு முழுவதும் பெண்களுக்கு முதுநிலைப் பட்டப்படிப்பு வரை இலவச மற்றும் கட்டாயக் கல்வியை வழங்க வேண்டும் என்று பரிந்துரை செய்துள்ளது.

மகாத்மா காந்தி வரிசையின்கீழ் புதிய 10 ரூபாய் நோட்டு: இந்தப் புதிய வங்கி நோட்டுகள் சாக்கலேட் பழுப்பு நிறத்தை அடிப்படை நிறமாகக் கொண்டிருக்கும். அத்துடன் அதன் பின்பக்கத்தில் ஓடிசாவின் கோனார்க் சூரியனார் கோவிலின் படத்தைக் கொண்டிருக்கும்.

விழிப்பு நடவடிக்கை (Operation Alert) - ஜம்மு காஷ்மீர் மாநிலத்தின் 200 கிமீ சர்வதேச எல்லை நெடுகிலும் எல்லைக்கு அப்பாலில் இருந்து தீவிரவாதிகள் ஊடுருவல் அதிகரித்திருப்பதைக் கட்டுப்படுத்துவதற்காக “விழிப்பு நடவடிக்கை” என்ற ஒரு நடவடிக்கையை எல்லைப் பாதுகாப்புப் படை மேற்கொண்டுள்ளது.

தாழ்த்தப்பட்ட வகுப்பைச் சேர்ந்த இரட்டை வறுமைக் கோட்டிற்குக் கீழே வாழும் நபர்களுக்கு பொருளாதார அதிகாரம் வழங்குவதற்காக பஞ்சாப் தேசிய வங்கி மற்றும் தேசிய தாழ்த்தப்பட்ட வகுப்பினர் நிதி மற்றும் அபிவிருத்திக் கழகம் (National Scheduled

Castes Finance and Development Corporation) ஆகியவை இணைந்து செயல்படுவதற்கு ஒப்பந்தம் செய்து கொண்டுள்ளன.

மாநிலங்கள்

ஒடிசாவில் உள்ள சிமிலிபால் புலிகள் சரணாலயத்தில், அந்தப் பகுதியை வசிப்பிடமாகக் கொண்டிருந்த, அழியும் நிலையில் உள்ள மங்கிட்யா (Mankidia) பழங்குடியின மக்கள், வரலாற்றுச் சிறப்புமிக்க தாழ்த்தப்பட்ட பழங்குடியினர் மற்றும் இதர பாரம்பரிய வனவாழ் மக்கள் (வன உரிமைகள் அங்கீகார) சட்டம், 2006ன்படி, வசிப்பிடம் மறுக்கப்பட்டுள்ளனர். இந்த மங்கிட்யா என்பது முக்கியமாக அழியும் நிலையில் உள்ள 13 பழங்குடியின பிரிவுகளில் ஒன்றாகும். விளிம்பு நிலையில் உள்ள இந்தப் பிரிவு மக்கள் சிமிலிபால் பகுதியில் வளமாகக் காணப்படும் சியாளி இழையைப் பயன்படுத்தி கயிறு திரிக்கும் தொழிலை நம்பியே வாழ்க்கையை நடத்தி வருகின்றனர்.

ஒட்டு மொத்த உயர் கல்வி சேர்க்கை வீதத்தில் நாட்டிலேயே சிறந்த மாநிலமாக தமிழ்நாடு உருப் பெற்றுள்ளது. 18-23 வயது குழுக்களை அடிப்படையாகக் கொண்டு உயர் கல்விக்கான ஒட்டு மொத்த சேர்க்கை வீதம் கணக்கிடப்படுகிறது.

மேற்கு வங்காள அரசு தன்னுடைய அதிகாரபூர்வ சின்னத்தை அறிமுகப்படுத்தியுள்ளது. இந்தச் சின்னத்தை கருத்துருவாக்கி வடிவாக்கம் செய்தவர் முதலமைச்சர் மம்தா பானர்ஜி ஆவார். இந்த மாநிலச் சின்னம் தேசியச் சின்ன அசோகர் தூணுடன் கூடிய “பிஸ்வா வங்காளா” லோகோ ஆகும்.

அமேசான் இந்தியாவின் ஆண்டு வாசிப்பு போக்குகள் அறிக்கை 2017, நடத்திய சர்வேயின்படி, இந்தியாவில் அதிக வாசிப்பாளர்களைக் கொண்ட நகரமாக பெங்களூரு உருப்பெற்றுள்ளது. மும்பை மற்றும் டெல்லி ஆகிய நகரங்கள் முறையே இரண்டாவது மற்றும் மூன்றாவது இடங்களைப் பெற்றுள்ளன.

ஏற்பாட்டியல் எளிமைக்கான அட்டவணையில் பல்வேறு மாநிலங்களிடையே குஜராத் முதலிடம் பிடித்துள்ளது. அதைத் தொடர்ந்து அடுத்த இரண்டு இடங்களை பஞ்சாப் மற்றும் ஆந்திரப் பிரதேச மாநிலங்கள் பிடித்துள்ளன.

அருணாசலப் பிரதேச மாநிலம் தனது முதலாவது திரைப்படம் மற்றும் தொலைக்காட்சி நிறுவனத்தைப் பெற உள்ளது. நாட்டிலேயே இத்தகைய இரண்டாவது நிறுவனம் இதுவே ஆகும்.

மாற்றுத் திறனாளிகளுக்கான இந்தியாவின் முதலாவது பூங்கா தெலுங்கானா மாநிலத்தின் ஐதராபாத்தில் தொடங்கி வைக்கப்பட்டது.

குடியா - இமாசலப் பிரதேச மாநில அரசின், வாரம் முழுவதும் 24 மணி நேரமும் செயல்படும் மகளிருக்கான தொலைபேசி உதவிச் சேவை எண் ஆகும்.

பாதுகாப்புக் கண்டுபிடிப்பு மையம் - கோயம்புத்தூரில் அமைக்கப்பட உள்ளது.

அறிவியல் மற்றும் தொழில்நுட்பம்

பிரத்யுஷ் (Pratyush)

- பிரத்யுஷ் என்று அழைக்கப்படும் இந்தியாவின் அதிவிரைவு மற்றும் முதலாவது பல்-பீட்டா ஃபிளாப்ஸ் (multi-petaflops) சூப்பர் கணினி புனேவில் உள்ள இந்திய வெப்ப மண்டல வானிலை ஆய்வு மையத்தில் தொடங்கி வைக்கப்பட்டது. இந்த சூப்பர் கணினியானது சூரியன் என்று பொருள் படும்படியாக “பிரத்யுஷ்” என்று பெயரிடப்பட்டுள்ளது.
- பருவ காலம், அதீத காலநிலைகள், சூறாவளிகள், ஆழிப் பேரலைகள், நில நடுக்கங்கள், காற்று தரம், மின்னல், மீன்பிடித்தல், வெப்ப மற்றும் குளிர்ந்த அலைகள், வெள்ளம் மற்றும் வறட்சி போன்ற சூழ்நிலைகளில் சிறப்பாக முன்னறிவித்தல் செய்வதற்கு இது இந்தியாவிற்கு மிகவும் உதவிகரமாக இருக்கும்.
- பிரத்யுஷ் - பல கணினிகளின் வரிசைகளைக் கொண்டதாகும். இது 6.8 பீட்டா பிளாப்ஸ் என்ற உயர்ந்தபட்ச ஆற்றலை வெளிப்படுத்தும் திறன் கொண்டதாகும்.
- இந்த பிரத்யுஷ் ஆனது உலக அளவில் வானிலை மற்றும் காலநிலை ஆய்வுக்காகவே பிரத்யேகமாக தயாரிக்கப்பட்ட நான்காவது அதி விரைவு சூப்பர் கணினி ஆகும். இது ஜப்பான், அமெரிக்கா மற்றும் இங்கிலாந்து ஆகிய நாடுகளில் எந்திரங்களில் பயன்படுத்தப்படுகிறது.
- ஒரு பீட்டா பிளாப்ஸ் என்பது ஒரு வினாடிக்கு ஒரு மில்லியன் மிதவைப் புள்ளி செயல்பாடுகள் என்பதைக் குறிப்பதாகும். அது ஒரு கணினியின் செயல் திறனை பிரதிபலிக்கும் ஒரு அளவீடு ஆகும்.

சார்லி - 435: இந்திய கடலோர காவல் படையின் ரோந்துக் கப்பல். இது புதுச்சேரி யூனியன் பிரதேசத்தில் காரைக்காலில் பணியில் சேர்க்கப்பட்டது. இந்தக் கப்பலானது கிழக்குக் கடற்கரை பிராந்தியத்தில் சென்னை முதல் கன்னியாகுமரி வரையில் பாதுகாப்பை பலப்படுத்துவதற்கு உதவி செய்யும். மோசமான வானிலை காரணமாக கடலில் தத்தளிக்கும் மீனவர்களைக் காப்பாற்றுவதற்கும் இது பெரிதும் பயன்படும்.

மீவளி மண்டலத்தை (ionosphere) ஆய்வு செய்வதற்காக, தேசிய வானூர்தி மற்றும் விண்வெளி நிர்வாகம் (நாசா), கோல்டு மற்றும் ஐகான் என்ற இரண்டு விண்வெளிப் பயணங்களை இந்த ஆண்டின் பின் பகுதியில் தொடங்கி வைக்க உள்ளது.

அமெரிக்காவின் வட கரோலினா மாகாணத்தில் உள்ள டியூக் பல்கலைக் கழகத்தைச் சேர்ந்த விஞ்ஞானிகள் முதன் முறையாக, ஸ்டெம் செல்களில் இருந்து செயல்படத்தக்க மனித எலும்புத் தசையை ஆய்வுக் கூடத்தில் உருவாக்கியுள்ளனர்.

செய்திகளில் இடம் பிடித்த நபர்கள்

கே. சிவன் (தமிழ்நாடு) - இந்திய விண்வெளித் துறையின் செயலாளர் மற்றும் விண்வெளி ஆணையம் மற்றும் இந்திய விண்வெளி ஆராய்ச்சி நிறுவனத்தின் (இஸ்ரோ) தலைவர்.

அருண் ஜெட்லி குழு - சாத்தியமில்லாத நிலையில் துறைமுகங்களில் ஏற்கனவே உள்ள பழைய திட்டங்களை என்ன செய்வது என்பது குறித்து ஆய்வு செய்வதற்காக அமைக்கப்பட்ட குழு.

பி.ஆர் ஷர்மா குழு - திரையரங்குகளில் தேசிய கீதம் இசைப்பது குறித்த கோரிக்கையை பரிசீலிப்பதற்காக அமைக்கப்பட்ட குழு.

திலிப் ஆஸ்பெ (DilipAsbe) - இந்திய தேசிய பணக் கொடுப்புக் கழகத்தின் மேலாண்மை இயக்குநர் மற்றும் முதன்மைச் செயல் அலுவலர்.

டி.எஸ். திருமூர்த்தி - பொருளாதார உறவுகள் செயலாளர்.

இந்தியாவில் பிறந்த தொழில் அதிபர் சன்னி வர்கீஸ் - நீடித்த வளர்ச்சிக்கான உலக வணிக கவுன்சிலின் தலைவர்.

ஏ.ஆர். ரஹ்மான் - சிக்கிம் மாநிலத்தின் விளம்பரத் தூதர்.

நிலவின்மீது நடந்து பின்னர் முதலாவது விண்வெளி ஓடத்தை இயக்கிய நாசாவின் விண்வெளி வீரர் ஜான் யங் (John Young) அமெரிக்காவின் ஹொளஸ்டனில் காலமானார்.

விருதுகளும் கௌரவங்களும்

பீகார் முதலமைச்சர் நிதிஷ் குமார் - பொது வாழ்வில் நேர்மையைக் கடைபிடித்தமைக்காக முதலாவது முப்தி முகம்மது சயீத் விருது பெற்றார்.

தங்க உலகங்கள் (Golden Globes) 2018

- குறுகிய தொடர்கள் அல்லது தொலைக்காட்சி திரைப்படத்தில் மிகச் சிறந்த நடிகை : நிகோலி கிட்மான்
- மோஷன் படத்தில் (நாடகம்) நடித்த மிகச் சிறந்த துணை நடிகர் : சாம் ராக்வெல்
- மிகச் சிறந்த நடிகர் (நகைச்சுவை / இசை): ஜேம்ஸ் ஃபிரான்கோ
- மிகச் சிறந்த அனிமேஷன் திரைப்படம்: கோகோ
- மிகச் சிறந்த அன்னிய திரைப்படம்: இன் தி ஃபேட் (In the Fade)
- மிகச் சிறந்த இயக்குநர்: கில்லெர்மோ டெல் டோரோ
- திரைப்படத்தில் (நகைச்சுவை / இசை) மிகச் சிறந்த நடிகை: சாயிரீஸ் ரோனன்
- மிகச் சிறந்த திரைப்படம் (நகைச்சுவை / இசை): லேடி பேர்டு (Lady Bird)
- மிகச் சிறந்த நடிகர் (நாடகம்): கேரி ஓல்ட்மேன்
- மிகச் சிறந்த நடிகை (நாடகம்): ஃபிரான்செஸ் மெக் டார்மண்ட்

- மிகச் சிறந்த திரைப்படம் (நாடகம்): எப்பிங்குக்கு வெளியே மூன்று பில்போர்டுகள் (Three Billboards Outside Ebbing), மிசௌரி

மாநாடுகள் மற்றும் உச்சி மாநாடுகள்

உலக புத்தகக் கண்காட்சி 2018 - புது டெல்லி. இந்த நிகழ்ச்சியின் மையக் கருத்து, “சுற்றுச் சூழல் மற்றும் காலநிலை மாற்றம்”. இந்த ஆண்டுக்கான சிறப்பு விருந்தினராக ஐரோப்பிய யூனியன் விளங்கும்.

ஆசியான் இந்தியா பிரவாசி பாரதிய திவஸ் (ASEAN India Pravasi Bhartiya Diwas) 2018 - சிங்கப்பூர்.

இந்தியாவில் பிறந்த நபர்களின் முதலாவது - பாராளுமன்ற உறுப்பினர்களின் மாநாடு - புது டெல்லி.

உலகப் பொருளாதார மன்றத்தின் ஆண்டுக் கூட்டம் 2018 - ஸ்விட்சர்லாந்தின் தாவோஸ் (Davos) - மையக் கருத்து, “பிளவுபட்டுள்ள உலகத்தில் பங்களிப்பு எதிர்காலத்தை உருவாக்குதல்.”

18வது அகில இந்தியா கொறடாக்கள் மாநாடு - உதய்பூர், ராஜஸ்தான்.

காவல்துறை டைரக்டர் ஜெனரல்கள் மற்றும் காவல்துறை இன்ஸ்பெக்டர் ஜெனரல்கள் மாநாடு - டெல்லி.

சுகாதார அமைச்சர்களின் உணவு பாதுகாப்பு மற்றும் ஊட்டச் சத்து குறித்த முதலாவது வட்ட மேசை மாநாடு - புது டெல்லி.

இந்திய அறிவியல் திரைப்பட விழாக்களின் மூன்றாவது பதிப்பு - கோவா

கோவாவின் இரண்டாவது பறவைகள் திருவிழா - கோடிகாவ் (Cotigaao) வனவிலங்கு சரணாலயம், கனகோனா (Canacona).

சர்வதேச பட்டம் விடும் திருவிழா - சபர்மதி ஆற்றுப்படுகை, அகமதாபாத், குஜராத்.

உலகம்

சீனா தலைமை ஏற்று நடத்தும் ஆசிய கட்டமைப்பு முதலீட்டு வங்கி (Asian Infrastructure Investment Bank) தனது முதலாவது அமெரிக்க டாலர் பண மதிப்புகளில் குறைந்தபட்சம் ஒரு பில்லியன் அமெரிக்க டாலர்கள் மதிப்பிலான பத்திரங்களை ஜூன் 2018 வாக்கில் வெளியிட உள்ளது.

மத சுதந்திரத்தில் பாகிஸ்தானின் “கடுமையான அத்துமீறல்கள்” காரணமாக அமெரிக்க அரசு பாகிஸ்தானை ஒரு “சிறப்பு கண்காணிப்புப் பட்டியலில் வைத்துள்ளது.

இரான் நாடு தன்னுடைய நாட்டின் தொடக்கப் பள்ளிகளில் ஆங்கில மொழி பயிற்றுவித்தலைத் தடை செய்துள்ளது. அந்தப் பாடம் ஒரு “கலாச்சார ஆக்கிரமிப்பு” என்று அதற்கான காரணத்தைத் தெரிவித்துள்ளது.

விளையாட்டுகள் மற்றும் விளையாட்டுப் போட்டிகள்

39வது தேசிய விளையாட்டுப் போட்டிகளை 2022ல் நடத்த உள்ள மாநிலம் - மேகாலயா

தொடக்க நிலை டாடா ஓபன் மகாராஷ்டிரா கோப்பைக்கான போட்டியில் ஆப்பிரிக்காவின் கெவின் ஆண்டர்சனைத் தோற்கடித்து பிரான்சின் கில்ஸ் சைமன் வெற்றி பெற்றார்.

கோல்கட்டா ஓபன் 2018 சர்வதேச அழைப்பு ஸ்னூக்கர் சாம்பியன்ஷிப் போட்டிகளில் ஆதித்ய மேத்தா வெற்றி பெற்றார்.

ஸ்விட்சர்லாந்தின் ரோஜர் பெடர் மற்றும் பெலிண்டா பென்கிக் ஆகியோர் ஜெர்மனியின் அலெக்சாண்டர் ஜெரெவ் மற்றும் ஏஞ்செலிக் கெர்பெர் ஆகியோரைத் தோற்கடித்து ஹாப்மன் கோப்பையைக் கைப்பற்றினர்.

ஜனவரி 11 - 15

இந்தியா

தேசிய இளைஞர் திருவிழா

- இந்திய இளைஞர் பட்டாளத்தின் அடையாளமாகத் திகழும் சுவாமி விவேகானந்தரின் பிறந்த நாளை (ஜனவரி 12) முன்னிட்டு இந்தத் திருவிழா தொடங்கப்படும்.
- இந்த தேசிய இளைஞர் திருவிழாவானது தேசிய தலைநகர் பிராந்தியத்தில் ஏற்பாடு செய்யப்படுவது இதுவே முதன் முறை ஆகும்.
- இந்தத் தேசிய இளைஞர் திருவிழாவை ஏற்பாடு செய்வதன் நோக்கம், நாட்டில் உள்ள இளைஞர்களை ஒன்று திரட்டி பல்வேறு செயல்பாடுகளில் அவர்களின் திறமைகளை வெளிப்படுத்துவதற்கான ஒரு மேடையை அவர்களுக்கு ஏற்படுத்திக் கொடுப்பதே ஆகும்.
- இந்த தேசிய இளைஞர் திருவிழாவானது, நாட்டில் ஏற்பாடு செய்யப்படும் இந்த வகை இளைஞர் திருவிழாக்களிலேயே மிகவும் பெரிதானது ஆகும்.
- இது 22வது தேசிய இளைஞர் திருவிழா ஆகும். முதலாவது தேசிய இளைஞர் திருவிழா 1995ம் ஆண்டு போபாலில் நடைபெற்றது.

ஸ்ஃப்ரூட்டி செயலி (SFOORTI Application)

- போக்குவரத்து ஓட்டத்தைத் திட்டமிடுதல் மற்றும் சரக்குகள் எடுத்துச் செல்லப்படுவதை மேம்படுத்துவதற்கு ஏதுவாக, ஒரு மிகப்பெரிய டிஜிட்டல் முன் முயற்சியாக இரயில்வே அமைச்சகம் ஸஃப்ரூட்டி (Smart Freight Operation Optimisation & Real Time Information - சரக்குகளைச் செம்மையாகக் கையாளுதலை மேம்படுத்துதல் மற்றும் மெய் நேர தகவல்கள்) என்ற ஒரு செயலியைத் தொடங்கி வைத்துள்ளது.

- இந்தச் செயலியானது சரக்குகளைக் கையாளும் மேலாளர்களுக்கானது ஆகும். அது புவியியல் தகவல் அமைப்பு (Geographic Information System) பார்வை மற்றும் டேஷ் போர்டைப் பயன்படுத்தி, சரக்குகள் வர்த்தகத்தைக் கண்காணிப்பு செய்யவும் மேலாண்மை செய்யவும் வசதிகளை ஏற்படுத்திக் கொடுக்கிறது.

ஜைன மதத்தவர்களே இந்தியாவில் உள்ள சமூகத்தினரிடையே அதிக செல்வந்தர்களாக விளங்குகின்றனர். டெல்லி மற்றும் பஞ்சாப் மாநிலங்கள் மிகவும் பணக்கார மாநிலங்களாகும். பீகார் மிகவும் ஏழ்மையான மாநிலம் ஆகும். இதுவே மத்திய சுகாதாரம் மற்றும் குடும்ப நல அமைச்சகம் சமீபத்தில் வெளியிட்ட நான்காவது சுற்று தேசிய குடும்ப சுகாதார சர்வேயின் (National Family Health Survey) கண்டுபிடிப்புகள் ஆகும்.

இஸ்ரேல் நாட்டுடன் நாம் கொண்டுள்ள நட்பின் நல்லெண்ண அடையாளமாக இஸ்ரேல் பிரதமர் பெஞ்சமின் நெடென்யாஹு (Benjamin Netanyahu) அவர்களின் வருகையின்போது, இந்திய அரசு டெல்லியின் தீன் மூர்த்தி செளக் என்று அழைக்கப்படும் போர் நினைவுச் சின்னத்தை தீன் மூர்த்தி ஹை.பா செளக் என்று பெயர் மாற்றி வைத்துள்ளது.

உரத் தொழில்களில் இந்தியாவின் முதலாவது அன்னிய நேரடி முதலீடு: நார்வேயின் உரத் தொழில்கள் பெருநிறுவனமாகிய யாரா இன்டர்நேஷனல்.

நிதி ஆயோக்கின் (NITI Aayog) டேங்க் 6 ரேங்க் 15 பின்தங்கிய (விருப்பமுள்ள) மாவட்டங்களில் ஏப்ரல் 2018 வாக்கில் செயல்படுத்தப்படும்.

உலகப் பொருளாதார மன்றம் அதனுடைய உலக உற்பத்தி அட்டவணையில் (Global Manufacturing Index) மொத்தம் உள்ள 100 நாடுகளில் இந்தியாவை 30 வது இடத்தில் பட்டியலிட்டுள்ளது. உலகப் பொருளாதார மன்றத்தின் பட்டியலின்படி முதல் இரண்டு இடங்களைப் பிடித்த நாடுகள்: ஜப்பான் மற்றும் தென் கொரியா.

இந்தியாவின் வளர்ச்சி 7.3 விழுக்காடு அளவில் இருக்கும் என்று உலக வங்கி மதிப்பிட்டுள்ளது.

மாநிலங்கள்

நிலக்கரியை செயற்கை எரிவாயுவாக மாற்றும் இந்தியாவின் முதலாவது ஆலை கெயில் (GAIL) நிறுவனத்தால் ஒடிசாவில் அமைக்கப்படும்.

உலகம்

பெல்ட் மற்றும் சாலை முன் முயற்சியின் (Belt and Road initiative) வழியில் உள்ள நாடுகளுக்கு ஊடுருவல் மற்றும் நிலை நிறுத்துதல் சேவையை 2018ஆம் ஆண்டின் இறுதிக்குள் வழங்குவதற்காக சீனா, இரண்டு பெய்டௌ-3 (BeiDou-3) செயற்கைக் கோள்களை வெற்றிகரமாக வின்னில் செலுத்தியுள்ளது.

உலகின் மிகப்பெரிய சூரிய வெப்ப ஆலை தெற்கு ஆஸ்திரேலியாவில் கட்டப்பட உள்ளது.

நேபாளம், சீனாவில் இருந்து இணைய இணைப்பு சேவையைப் பெறத் தொடங்கியுள்ளது.

இந்தியாவும் உலகமும்

இங்கிலாந்தில் சட்ட விரோதமாகக் குடியேறிய இந்தியர்களைத் திரும்ப அழைத்துக் கொள்ள ஏற்பாடு செய்தல் மற்றும் குற்றவாளிகள் பற்றிய ஆவணங்களைப் பரிமாறிக் கொள்ளுதல் அகியவற்றுக்காக இந்தியாவும், இங்கிலாந்தும் ஒரு புரிந்துணர்வு ஒப்பந்தத்தில் கையெழுத்திட்டுள்ளன.

தகவல் மற்றும் தொடர்பு தொழில்நுட்பத் துறையில் இரண்டு நாடுகளும் இணைந்து செயல்பட வேண்டும் என்பதற்காக இந்தியாவும் இலங்கையும் நான்கு ஒப்பந்தங்களில் கையெழுத்திட்டுள்ளன.

ஐக்கிய நாடுகள் இளைஞர் தூதர் அலுவலகத்திற்கு, இளைஞர்களை அதில் ஈடுபடுத்திக் கொள்வது என்ற அதன் இலக்கினை எட்டுவதற்கு உதவி செய்வதற்காக இந்தியா 50,000 அமெரிக்க டாலர்களை பங்களித்துள்ளது.

சீனாவின் ஆதரவுடன் கூடிய ஆசியான் கட்டமைப்பு முதலீட்டு வங்கியில் 2017ல் அதிக கடன் பெற்ற நாடு இந்தியா ஆகும்.

அறிவியல் மற்றும் தொழில்நுட்பம்

துருவ செயற்கைக் கோள் செலுத்து வாகனம் (PSLV) -C40

- இந்திய விண்வெளி ஆராய்ச்சி நிறுவனம் (இஸ்ரோ) தன்னுடைய 100வது செயற்கைக் கோளை ஜனவரி 12 அன்று ஆந்திரப் பிரதேசத்தில் உள்ள ஸ்ரீஹரிகோட்டாவில் இருந்து செலுத்தியுள்ளது.
- தன்னுடைய 42வது பயணத்தில், துருவ செயற்கைக் கோள் செலுத்து வாகனம் சி40, “கார்ட்டோசாட்-2” என்ற வானிலை ஆய்வு மைய செயற்கைக் கோள் மற்றும் 30 இதர செயற்கைக் கோள்களை எடுத்துச் செல்லும்.
- 2018ஆம் ஆண்டில் இஸ்ரோ அனுப்பும் முதல் செலுத்துகை இதுவே ஆகும்.
- கடந்த ஆண்டு ஆகஸ்ட் மாதத்தில் அனுப்பிய ஐஆர்என்எஸ்எஸ்-1எச் தோல்விக்குப் பிறகு இந்தியா அனுப்பும் முதலாவது செயற்கைக் கோளும் இதுவே ஆகும்.

ரிசாவோ (Rizhao): இது சீனாவில் புதிய ஏவுகணை போர் வீரன் ஆகும். இது சீனாவின் உள்நாட்டிலேயே தயாரிக்கப்பட்ட ஏவுகணைப் போர் வீரன் ஆகும். இதற்கு சீனாவின் ஷண்டாங் மாகாணத்தில் உள்ள ரிசாவோ என்ற நகரத்தின் பெயர் வைக்கப்பட்டுள்ளது.

எல்சிஸ்மேஜிரோயென்சிஸ் (Elcysmaziroensis)- இது ஆந்திரப் பிரதேசத்தில் கண்டுபிடிக்கப்பட்டுள்ள புதிய வகை அந்துப் பூச்சி ஆகும்.

இந்திய கடற்படை ஐஎன்எஸ் நிர்பிக் மற்றும் ஐஎன்எஸ் நிர்காட் ஆகிய போர்க்கப்பல்களை திரும்பப் பெற்றுக் கொண்டு விட்டது.

செய்திகளில் இடம்பிடித்த நபர்களும் இடங்களும்

இந்து மல்ஹோத்ரா - உச்ச நீதிமன்றத்தின் நீதிபதியாக நேரடியாக நியமனம் பெற்ற முதலாவது பெண் வழக்கறிஞர்.

அனில் கண்ணா - இந்திய ஒலிம்பிக் சங்க நிதி ஆணையத்தின் தலைவர்.

உமேஷ் சின்ஹா குழு - தேர்தல் தொடர்பாக புதிய விதிகளை வகுப்பதற்காக நியமிக்கப்பட்டது (தேர்தலுக்கு முன்பாக சமூக ஊடகங்கள் மற்றும் இதர டிஜிட்டல் மேடைகளும் எவ்வாறு பயன்படுத்தப்படுகின்றன மற்றும் இந்த மாற்றங்களுக்கு ஏற்ப தேர்தல் நடத்தை நெறிமுறைகளை எவ்வாறு மாற்றியமைத்தல் போன்றவற்றை ஆய்வு செய்வதற்காக).

விருதுகளும் கௌரவங்களும்

நடிகை கஜோல் - Actress Kajol -ஸ்வச் ஆதத் ஸ்வச் பாரத் முன் முயற்சி திட்டத்தின் வழக்கறிஞர் தூதராக நியமிக்கப்பட்டுள்ளார்.

ஷாருக்கான் - டாவோசில் நடைபெற்ற உலகப் பொருளாதார மன்றத்தின் ஆண்டுக் கூட்டத்தில் கிரிஸ்டல் விருதுக்குத் தேர்வு செய்யப்பட்டார். 'இந்தியாவில் குழந்தைகள் மற்றும் பெண்களின் உரிமைகளைப் பெற்றுத் தருவதற்கு அவர் மேற்கொண்ட தலைமைப் பண்பின்' காரணமாக அவர் இந்த விருதைப் பெறவுள்ளார்.

41 பெண்களைக் கொண்டு இயங்கும் இந்தியாவின் முதலாவது அனைத்து மகளிர் இரயில் நிலையம், மாதுங்கா (மத்திய இரயில்வேயில் மகாராஷ்டிராவில் உள்ளது) லிம்கா உலக சாதனைப் புத்தகத்தில் இடம் பிடித்துள்ளது..

இந்திய விமானப் படை "ஏழு மலைகளை" வெற்றி கொண்டுள்ளது - இந்திய விமானப் படையைச் சேர்ந்த மலையேற்ற வல்லுநர் குழு ஒன்று, ஏற்கனவே ஆறு கண்டங்களில் உள்ள உயரமான மலைச் சிகரங்களை வெற்றிகரமாக அடைந்து சாதனை படைத்துள்ளது. அந்தக் குழு சமீபத்தில் அன்டார்க்டிகாவில் உள்ள வின்சன் சிகரத்தை நோக்கி தன்னுடைய பயணத்தை மேற்கொண்டுள்ளது. இதைத் தொடர்ந்து அந்தக் குழு ஏழு கண்டங்களிலும் உள்ள மிகப் பெரிய சிகரங்களை எட்டிய சாதனையைப் படைத்துள்ளது.

மாநாடுகள் மற்றும் உச்சி மாநாடுகள்

- "தர்ம - தாமா மரபுகளில் மாநில மற்றும் சமூக நிலை" என்பது பற்றிய 4வது சர்வதேச தர்ம தாமா மாநாடு பீகாரில் உள்ள நாலந்தா மாவட்டத்தின் ராஜ்கிரின் என்ற இடத்தில் நடைபெற்றது.
- மத்திய கல்வி ஆலோசனை வாரியத்தின் 65வது கூட்டம் - புது டெல்லி.
- பேரழிவு நெகிழ் திறன் கட்டமைப்பு என்ற தலைப்பிலான சர்வதேச கருத்தரங்கம் - புது டெல்லியில் நடைபெற்றது.
- நான்காவது ஆசியான் - இந்தியா வேளாண்மை மற்றும் வனம் குறித்த அமைச்சர்கள் நிலையிலான கூட்டம் - புது டெல்லி.

- இந்தியா மற்றும் மலேசிய நாட்டு அரசுகளுக்கு இடையே பாரம்பரிய முறை மருத்துவம் என்ற பொருளில் கூட்டுறவு பற்றிய 5வது இரு தரப்பு தொழில்நுட்பக் கூட்டம் - புது டெல்லி.
- “ராஷ்ட்ரிய சமஸ்கிருத மகோத்சவம் - 2018” இன் 7வது பதிப்பு - கர்நாடகா
- பொருளாதார ஜனநாயக கூட்டம் - தானே, மகாராஷ்டிரா

விளையாட்டுகள் மற்றும் விளையாட்டுப் போட்டிகள்

- ஐதராபாத் வேட்டையாளர்கள் (Hyderabad Hunters) - ஐதராபாத்தில் மூன்றாவது பிரிமியர் பேட்மின்டன் லீக் போட்டிகளில் வெற்றி பெற்றனர்.
- தேசிய மகளிர் குத்துச் சண்டை சாம்பியன்ஷிப் போட்டியில் மணிப்பூரைச் சேர்ந்த சர்ஜுபாலா தேவி (48 கிகி), தங்கப் பதக்கத்தையும் அத்துடன் மிகச் சிறந்த குத்துச் சண்டை வீரருக்கான கோப்பையையும் வென்றார்.
- பனிச்சறுக்குப் போட்டியில் இமாசலப் பிரதேசத்தின் ஆஞ்சல் தாக்கூர் இந்தியாவின் முதலாவது சர்வதேச பதக்கத்தை வென்று வரலாற்றை நிகழ்த்தியுள்ளார். அவர், துருக்கியில் ∴பெட்ரேஷன் இன்டர்நேஷனல் டி ஸ்கை (Federation Internationale de Ski) என்ற அமைப்பு ஏற்பாடு செய்திருந்த பெருமைக்குரிய ஆல்பைன் எஜ்டெர் 3200 கோப்பைப் போட்டியில் வெண்கலம் வென்றார்.

